

വിജ്ഞാപനം

വനിത ശിശു വികസന വകുപ്പിന്റെ സംയോജിത ശിശു സംരക്ഷണ പദ്ധതിയ്ക്ക് കീഴിൽ 6 വയസ്സിൽ താഴെയുള്ള അനാഥരും ഉപേക്ഷിക്കപ്പെട്ടവരും ഏൽപ്പിച്ചുകൊടുക്കപ്പെട്ടവരുമായ കുട്ടികളെ സംരക്ഷിക്കുന്നതിന് വേണ്ടി പത്തനംതിട്ട, ആലപ്പുഴ, കോട്ടയം, ഇടുക്കി, എറണാകുളം, തൃശ്ശൂർ, കോഴിക്കോട്, വയനാട്, കാസർഗോഡ് എന്നീ ജില്ലകളിൽ അംഗീകൃത ദത്തെടുക്കൽ സ്ഥാപനം തുടങ്ങുവാൻ താല്പര്യമുള്ള സന്നദ്ധ സംഘടനകളിൽ നിന്ന് അപേക്ഷ ക്ഷണിയ്ക്കുന്നു. തെരഞ്ഞെടുക്കപ്പെടുന്ന അംഗീകൃത ദത്തെടുക്കൽ സ്ഥാപനങ്ങൾക്ക് 2014 -ലെ പുതുക്കിയ ഐ.സി.പി.എസ്. ഗൈഡ്‌ലൈൻ Annexure 9 പ്രകാരം ധനസഹായം അനുവദിക്കുന്നതാണ്. ബാലനീതി നിയമപ്രകാരം രജിസ്റ്റർ ചെയ്തതും ശ്രദ്ധയും, സംരക്ഷണവും ആവശ്യമായ കുട്ടികളുടെ സംരക്ഷണവും പുനരധിവാസവുമായി ബന്ധപ്പെട്ട് നല്ല രീതിയിൽ പ്രവർത്തിക്കുന്ന സ്ഥാപനങ്ങളെയായിരിക്കും അംഗീകൃത ദത്തെടുക്കൽ സ്ഥാപനമായി തെരഞ്ഞെടുക്കുന്നത്. അപേക്ഷിക്കുന്ന സ്ഥാപനം താഴെ പറയുന്ന നിബന്ധനകൾ പാലിക്കേണ്ടതാണ്.

1. സ്ഥാപനം നടത്തുവാൻ താല്പര്യമുള്ള സന്നദ്ധ സംഘടനകൾ നിശ്ചിത ഫോറത്തിൽ അപേക്ഷ സമർപ്പിക്കേണ്ടതാണ്.
2. 2015 -ലെ ബാലനീതി നിയമ പ്രകാരം രജിസ്ട്രേഷൻ ഉണ്ടായിരിക്കേണ്ടതാണ്.
3. ശ്രദ്ധയും, സംരക്ഷണവും ആവശ്യമുള്ള 30 കുട്ടികളെ സംരക്ഷിക്കുന്നതിനുള്ള സൗകര്യം സ്ഥാപനത്തിലുണ്ടായിരിക്കേണ്ടതാണ്.
4. ചൈൽഡ് വെൽഫെയർ കമ്മിറ്റിയുടെ ഉത്തരവ് അനുസരിച്ച് മാത്രമേ കുട്ടികളെ സ്ഥാപനത്തിൽ പ്രവേശിപ്പിക്കാൻ പാടുള്ളൂ.
5. ഇത്തരം കുട്ടികളെ സംരക്ഷിച്ച് അവരുടെ പുനരധിവാസ പ്രവർത്തനങ്ങൾ നടത്തി 3 വർഷത്തെ പ്രവൃത്തി പരിചയമുണ്ടായിരിക്കണം.
6. വകുപ്പിന്റെ സഹകരണത്തോടു കൂടി അംഗീകൃത ദത്തെടുക്കൽ സ്ഥാപനം തുടങ്ങുന്നതിനുവേണ്ടി സംഘടനയുടെ ഗവേണിംഗ് ബോഡി തീരുമാനമുണ്ടായിരിക്കേണ്ടതാണ്.
7. 2015 -ലെ ബാലനീതി നിയമവും, 2016 -ലെ ജെ.ജെ. മോഡൽ റൂളും, 2017 -ലെ അഡോപ്ഷൻ റെഗുലേഷൻ എന്നിവയിൽ പ്രതിപാദിയ്ക്കുന്ന എല്ലാ വ്യവസ്ഥകളും ചട്ടങ്ങളും സ്ഥാപനം കർശനമായി പാലിക്കേണ്ടതാണ്.
8. അപേക്ഷയുടെ ഒപ്പം താഴെ പറയുന്ന രേഖകൾ സമർപ്പിക്കേണ്ടതാണ്.
 - i. രജിസ്ട്രേഷൻ സർട്ടിഫിക്കറ്റ് (സൊസൈറ്റി രജിസ്ട്രേഷൻ ആക്റ്റ്, ഇൻഡ്യാൻ ട്രസ്റ്റ് ആക്റ്റ്)
 - ii. ജെ.ജെ. രജിസ്ട്രേഷൻ സർട്ടിഫിക്കറ്റ്

- iii. മെമ്മോറാണ്ടം ഓഫ് അസോസിയേഷൻ, റൂൾ, റെഗുലേഷൻ & ബൈലോ
- iv. ലിസ്റ്റ് ഓഫ് മാനേജ്മെന്റ് കമ്മിറ്റി / എക്സിക്യൂട്ടീവ് കമ്മിറ്റി
- v. റെസൊല്യൂഷൻ
- vi. സ്ഥാപന മേധാവിയുടെ അണ്ടർടേക്കിംഗ്
- vii. ലിസ്റ്റ് ഓഫ് പ്രൊഫഷണൽ & ചൈൽഡ് കെയർ സ്റ്റാഫ്
- viii. 3 വർഷത്തെ പ്രവർത്തന റിപ്പോർട്ടും ആഡിറ്റ് സ്റ്റേറ്റ്മെന്റും

9. സ്ഥാപനത്തിൽ വേണ്ട അടിസ്ഥാന സൗകര്യങ്ങൾ

- i. ഒരു വയസ്സിൽ താഴെ, 1-3 നും ഇടയ്ക്ക്, 3-6 നും ഇടയ്ക്കുള്ള കുട്ടികൾക്കുള്ള എല്ലാ സൗകര്യങ്ങളും (ബേഡ് റൂം, ബാത്ത് റൂം, ടോയിലറ്റ്) നിർബന്ധമായും ഉണ്ടായിരിക്കേണ്ടതാണ്.
- ii. സിക്ക് റൂം, കൗൺസിലർ റൂം, ഫീഡിംഗ് റൂം, റീക്രിയേഷൻ റൂം, ഇൻഡോർ-ഔട്ട്ഡോർ ഫെസിലിറ്റീസ്, കിച്ചൺ, ഡൈനിംഗ്, വാഷ് ഏരിയ എന്നിവ ഉണ്ടായിരിക്കേണ്ടതാണ്.
- iii. മുറികൾ വെളിച്ചം കടക്കുന്നതും, വായു സഞ്ചാരമുള്ളവയും, വേണ്ടത്ര സ്ഥലസൗകര്യം ഉള്ളവയും ആയിരിക്കേണ്ടതാണ്.
- iv. 6 വയസ്സിൽ താഴെയുള്ള കുട്ടികളെ പരിചരിക്കുന്നതിനുള്ള എല്ലാ സംവിധാനങ്ങളും (നിയോനറ്റൽ കെയർ ഉൾപ്പെടെ) സ്ഥാപനത്തിൽ ഉണ്ടായിരിക്കേണ്ടതാണ്.
- v. 6 വയസ്സിൽ താഴെയുള്ള സ്പെഷ്യൽ നീഡ് കുട്ടികളെ സംരക്ഷിക്കുന്നതിനുള്ള എല്ലാ വിധ സംവിധാനങ്ങളും നിർബന്ധമായും അപേക്ഷിക്കുന്ന സ്ഥാപനത്തിനുണ്ടായിരിക്കണം.

10. 2017 -ലെ അഡോപ്ഷൻ റെഗുലേഷൻ ഷെഡ്യൂൾ XIIIൽ പ്രതിപാദിയ്ക്കുന്ന പ്രകാരമുള്ള Standard of care സ്ഥാപനത്തിന് ഉണ്ടായിരിക്കേണ്ടതാണ്.

11. 2014 -ലെ പുതുക്കിയ ഐ.സി.പി.എസ്. ഗൈഡ്ലൈൻ Annexure 9 പ്രകാരമുള്ള ധനസഹായമായിരിക്കും അനുവദിക്കുന്നത്. വിവിധ പ്രവർത്തനങ്ങൾക്ക് അംഗീകൃത ദത്തദാതാക്കൾ സ്ഥാപനത്തിന് അനുവദിച്ച 90% തുക മാത്രമേ സാമ്പത്തിക സഹായമായി നൽകുകയുള്ളൂ. ബാക്കിയുള്ള 10% സ്ഥാപനം വഹിക്കേണ്ടതാണ്.

12. വ്യക്തികൾ നടത്തുന്നതോ, ക്രമിനൽ പശ്ചാത്തലമോ കേസ്സിലോ മറ്റോ ഏർപ്പെട്ടതോ ആയ സ്ഥാപനങ്ങളെയോ ജെ.ജെ ആക്റ്റിൽ നിഷ്കർഷിക്കുന്ന നിബന്ധനകൾ പാലിക്കാത്ത സ്ഥാപനങ്ങളെയോ പരിഗണിയ്ക്കുന്നതല്ല.


13. അപേക്ഷിക്കുന്ന സ്ഥാപനത്തിന്റെ പരിധിയിൽ ആശുപത്രി, സ്കൂൾ തുടങ്ങിയ സൗകര്യങ്ങൾ നിർബന്ധമായും ഉണ്ടായിരിക്കേണ്ടതാണ്.

14. അപേക്ഷിക്കുന്ന സംഘടനയിൽ മേൽപ്പറഞ്ഞ എല്ലാ വ്യവസ്ഥകളും അടിസ്ഥാന സൗകര്യങ്ങളും ഉള്ളതുമായ സന്നദ്ധ സംഘടനയെ മാത്രമേ പരിഗണിക്കുകയുള്ളൂ.

15. ലഭിക്കുന്ന അപേക്ഷകൾ ജില്ലാ വനിതാ ശിശു വികസന ഓഫീസർ, ജില്ലാ ശിശു സംരക്ഷണ ഓഫീസർമാർ, ഐസിഡിഎസ് സൂപ്പർവൈസർമാർ എന്നിവർ ചേർന്ന് അന്വേഷണം നടത്തുകയും അന്വേഷണ റിപ്പോർട്ട് കമ്മിറ്റി സൂക്ഷ്മ പരിശോധന നടത്തി എല്ലാ മാനദണ്ഡങ്ങളും പാലിക്കുന്ന സ്ഥാപനത്തിനെ ഒരു സ്ഥാപനത്തിനെ ജില്ലാ ജുവനൈൽ ജസ്റ്റിസ് കമ്മിറ്റിയുടെ ശുപാർശയുടെ അടിസ്ഥാനത്തിൽ വകുപ്പിന്റെ ടെക്നിക്കൽ കമ്മിറ്റി പരിഗണിയ്ക്കുന്നതാണ്.

അപേക്ഷിക്കേണ്ട വിധം

നിശ്ചിത മാതൃകയിലുള്ള അപേക്ഷകൾ ബന്ധപ്പെട്ട രേഖകൾ സഹിതം ഡയറക്ടർ, വനിതാ ശിശു വികസന വകുപ്പ്, ഐ.സി.പി.എസ്., പുജപ്പുര, തിരുവനന്തപുരം എന്ന വിലാസത്തിൽ സമർപ്പിക്കേണ്ടതാണ്. അപേക്ഷ സമർപ്പിക്കേണ്ട അവസാന തീയതി 02.04.2020. കൂടുതൽ വിവരങ്ങൾക്ക് പ്രോഗ്രാം മാനേജർ, സ്റ്റേറ്റ് അഡോപ്ഷൻ റിസോഴ്സ് ഏജൻസി, പുജപ്പുര, തിരുവനന്തപുരം എന്ന വിലാസത്തിലോ www.wcd.kerala.gov.in എന്ന വെബ്സൈറ്റിലോ, 0471-2342235,8281899475 എന്ന നമ്പറിലോ ബന്ധപ്പെടേണ്ടതാണ്.



വനിതാ ശിശു വികസന ഡയറക്ടർ

കേരള സർക്കാർ വനിത ശിശു വികസന വകുപ്പ്
സംയോജിത ശിശു സംരക്ഷണ പദ്ധതി, കേരളം
 സന്നദ്ധ സംഘടനകളുടെ ആഭിമുഖ്യത്തിൽ അംഗീകൃത
 ദത്തെടുക്കൽസ്ഥാപനങ്ങൾ ആരംഭിക്കുന്നതിനുള്ള അപേക്ഷ ഫോറം
 (ICPS-SARA/0777/2020നമ്പർ വിജ്ഞാപനം അനുസരിച്ച്)

1. സ്ഥാപനത്തിന്റെ പേര് :
2. മേൽവിലാസം :
3. ഫോൺ നമ്പർ :
4. ഇ-മെയിൽ ഐ.ഡി. :
5. ട്രാവൻകൂർ കൊച്ചിൻ സാഹിത്യ ധർമ്മശാല ശാസ്ത്രീയ സൊസൈറ്റി ആക്ട്, 1955 പ്രകാരമോ സൊസൈറ്റി ആക്ട്, 1860 പ്രകാരമോ മറ്റേതെങ്കിലും ആക്ട് പ്രകാരമോ രജിസ്റ്റർ ചെയ്തിട്ടുണ്ടോ?

എ. ഉണ്ടെങ്കിൽ രജിസ്റ്റർ നമ്പറും, തീയതിയും

6. എം.ഒ.എ. പ്രകാരം സ്ഥാപനത്തിന്റെ ഉദ്ദേശ ലക്ഷ്യം:
7. സംഘടന ആരംഭിച്ച തീയതിയും വർഷവും:
8. സ്ഥാപനം ആരംഭിച്ച തീയതിയും വർഷവും:
9. സ്ഥാപനത്തിന് അംഗീകൃത ദത്തെടുക്കൽ സ്ഥാപനം നടത്തി പ്രവർത്തന പരിചയമുണ്ടോ? ഉണ്ടെങ്കിൽ 3 വർഷത്തെ പ്രവർത്തന റിപ്പോർട്ടും ആഡിറ്റർ സ്റ്റേറ്റ്മെന്റും ഉള്ളടക്കം ചെയ്യേണ്ടതാണ്.
10. അംഗീകൃത ദത്തെടുക്കൽ സ്ഥാപനം നടത്തുന്നതിന് ആവശ്യമായ കെട്ടിട സൗകര്യം ലഭ്യമാണോ?

എ. ഉണ്ടെങ്കിൽ, കെട്ടിടത്തിന്റെ വിസ്തൃതി
 ബി. കെട്ടിടം സ്ഥിതി ചെയ്യുന്ന സ്ഥലത്തിന്റെ വിസ്തൃതി
 സി. ആരംഭിക്കാൻ ഉദ്ദേശിക്കുന്ന അംഗീകൃത ദത്തെടുക്കൽ സ്ഥാപനത്തിന് കെട്ടിടം ലഭ്യമല്ലായെങ്കിൽ കെട്ടിടം ലഭ്യമാക്കുന്നതെങ്ങനെ?

11. വ്യക്തികൾ നടത്തുന്നതോ, ക്രമിനൽ പശ്ചാത്തലമുള്ളതോ കേസ്സിലുൾപ്പെട്ടതോ ആയ സ്ഥാപനമാണോ?
12. സംസ്ഥാന സർക്കാരിന്റെ മാനദണ്ഡങ്ങൾക്ക് വിരുദ്ധമായി പ്രവർത്തിച്ചതിനെത്തുടർന്ന് ലൈസൻസ് റദ്ദാക്കിയ സ്ഥാപനമാണോ?
13. സ്ഥാപനത്തിൽ പ്രവേശിക്കാവുന്ന കുട്ടികളുടെ പരമാവധി എണ്ണം.
14. ഇപ്പോൾ സ്ഥാപനത്തിലുള്ള തസ്തികയും എണ്ണവും.
15. സ്ഥാപനത്തിന്റെ പ്രവർത്തനത്തിന് ഒരു വർഷം വേണ്ടി വരുന്ന തുക.
16. ധന സഹായമായി ആവശ്യപ്പെടുന്ന തുക.
17. വിശദമായി ബഡ്ജറ്റ് എസ്റ്റിമേറ്റ് ഉള്ളടക്കം ചെയ്തിട്ടുണ്ടോ?

സ്ഥലം:
 തീയതി:

കോ-ഓർഡിനേറ്റർ